



# Punjab Government Gazette

*Published by Authority*

No. 26]

CHANDIGARH, FRIDAY, JUNE 26, 2020 (ASADHA 5, 1942 SAKA)

## PART I

**Punjab Government Notifications and Orders**

**STATE ELECTION COMMISSION, PUNJAB**

S.C.O. NO.49. Sector-17E, Chandigarh.

### NOTIFICATION

The 24th June 2020

**No.SEC-SA-ET-2020/:1417.-** In pursuance of the provisions of Sector 93 of the Punjab State Election Commission Act, 1994(Punjab Act No.19 of 1994),the Election Commission hereby notifies the order of the Election Tribunal for general information .

ਬਾ ਅਦਾਲਤ ਸ੍ਰੀ ਅਮਰਿੰਦਰ ਸਿੰਘ ਟਿਵਾਣਾ, ਪੀ.ਸੀ.ਐਸ, ਪ੍ਰਧਾਨਗੀ ਅਫਸਰ, ਚੋਣ ਟ੍ਰਿਬਿਊਨਲ-ਕਮ-ਉਪ ਮੰਡਲ ਮੈਜਿਸਟਰੇਟ, ਬਠਿੰਡਾ, ਅਧੀਨ ਪੰਜਾਬ ਚੋਣ ਕਮਿਸ਼ਨ ਐਕਟ-1994, ਬਠਿੰਡਾ।

ਮਿਸਲ ਨੰਬਰ 36/ਚੋਣ ਪਟੀਸ਼ਨ

ਰਜੂਆ 19-07-2019

ਫੈਸਲਾ 14-02-2020

ਮਨਪ੍ਰੀਤ ਕੌਰ ਉਮਰ ਲਗਭਗ 35 ਸਾਲ ਪਤਨੀ ਨਿਰਮਲ ਸਿੰਘ ਵਾਸੀ ਪਿੰਡ ਗਹਿਰੀ ਬੁੱਟਰ, ਤਹਿਸੀਲ ਵਾ ਜ਼ਿਲ੍ਹਾ ਬਠਿੰਡਾ।

.....ਪਟੀਸ਼ਨਰ

### ਬਨਾਮ

1. ਗੋਰਾ ਲਾਲ, ਕਾਰਜਸਾਧਕ ਅਫਸਰ, ਇੰਮਪਰੂਵਮੈਂਟ ਟਰੱਸਟ, (ਰਿਟਰਨਿੰਗ ਅਫਸਰ), ਬਲਾਕ ਸੰਗਤ, ਤਹਿਸੀਲ ਵਾ ਜ਼ਿਲ੍ਹਾ ਬਠਿੰਡਾ।

2. ਯੋਗ ਉਮੀਦਵਾਰ ਪਰਮਜੀਤ ਕੌਰ ਪਤਨੀ ਗੁਰਪ੍ਰੀਤ ਸਿੰਘ ਵਾਸੀ ਪਿੰਡ ਗਹਿਰੀ ਬੁੱਟਰ, ਤਹਿਸੀਲ ਵਾ ਜ਼ਿਲ੍ਹਾ ਬਠਿੰਡਾ।

.....ਰੈਸਪਾਡੈਂਟ

ਚੋਣ ਪਟੀਸ਼ਨ ਅਧੀਨ ਪੰਜਾਬ ਸਟੇਟ ਚੋਣ ਕਮਿਸ਼ਨ ਐਕਟ ਬਾਬਤ ਗ੍ਰਾਮ ਪੰਚਾਇਤ ਪਿੰਡ ਗਹਿਰੀ ਬੁੱਟਰ ਦੇ ਸਰਪੰਚ ਦੀ ਚੋਣ ਸਬੰਧੀ।

ਹਾਜਰ: ਵਕੀਲ ਧਿਰਾਂ।

ਹੁਕਮ:-

ਪਟੀਸਨਰ ਵੱਲੋਂ ਚੋਣ ਪਟੀਸ਼ਨ ਸਬੰਧੀ ਬਣਦੀ ਸਰਕਾਰੀ ਫੀਸ ਦਾਖਲ ਖਜ਼ਾਨਾ ਕਰਾਕੇ ਪਟੀਸ਼ਨ ਪੇਸ ਕਰਕੇ ਦਰਜ ਕੀਤਾ ਕਿ ਪੰਜਾਬ ਸਰਕਾਰ ਦੇ ਨੋਟੀਫਿਕੇਸ਼ਨ ਅਨੁਸਾਰ ਗ੍ਰਾਮ ਪੰਚਾਇਤ ਪਿੰਡ ਗਹਿਰੀ ਬੁੱਟਰ ਦੀ ਚੋਣ ਮਿਤੀ 30-12-2018 ਨੂੰ ਹੋਈ ਸੀ। ਸਬੰਧਤ ਰਿਟਰਨਿੰਗ ਅਫਸਰ ਪਾਸ ਨੋਮੀਨੇਸ਼ਨ ਫਾਰਮ ਮਿਤੀ 19-12-2018 ਤੱਕ ਜਮ੍ਹਾਂ ਕਰਵਾਉਣੇ ਸਨ। ਉਮੀਦਵਾਰਾਂ ਵੱਲੋਂ ਪ੍ਰਤੀਯੋਗੀ ਉਮੀਦਵਾਰ ਬਣਨ ਲਈ ਕੁਝ ਹੋਰ ਸ਼ਰਤਾਂ ਵੀ ਪੂਰੀਆਂ ਕਰਨੀਆਂ ਸਨ। ਪਟੀਸਨਰ ਵੱਲੋਂ ਚੋਣ ਕਮਿਸ਼ਨਰ ਦੀਆਂ ਸਾਰੀਆਂ ਸ਼ਰਤਾਂ ਪੂਰੀਆਂ ਕਰਦੇ ਹੋਏ ਅਤੇ ਸਬੰਧਤ ਅਥਾਰਟੀਆਂ ਪਾਸੋਂ ਇਤਰਾਜ਼ਹੀਣਤਾ ਸਰਟੀਫਿਕੇਟ ਲੈਣ ਉਪਰੰਤ ਨਿਯਮਤ ਤਾਰੀਖ ਤੋਂ ਪਹਿਲਾਂ ਆਪਣੇ ਨਾਮਜ਼ਦਗੀ ਕਾਗਜ਼ ਜਮ੍ਹਾਂ ਕਰਵਾਏ ਗਏ ਸਨ। ਪ੍ਰੰਤੂ ਰਸਪਾਡੈਂਟ ਵੱਲੋਂ ਸਥਾਨਕ ਲੀਡਰਾਂ ਦੇ ਪ੍ਰਭਾਵ ਹੇਠ ਆ ਕੇ ਪਟੀਸਨਰ ਦੇ ਨਾਮਜ਼ਦਗੀ ਕਾਗਜ਼ ਇਸ ਆਧਾਰ ਤੇ ਰੱਦ ਕਰ ਦਿੱਤੇ ਕਿ ਪਟੀਸਨਰ ਨੂੰ ਕਵਰਿੰਗ ਉਮੀਦਵਾਰ ਨਾਮਜ਼ਦ ਕੀਤਾ ਗਿਆ ਹੈ। ਜਦਕਿ ਨਾਮਜ਼ਦਗੀ ਕਾਗਜ਼ ਸਹੀ ਭਰ੍ਹੇ ਗਏ ਸਨ। ਇਸ ਤਰ੍ਹਾਂ ਰਸਪਾਡੈਂਟ ਨੰਬਰ 1 ਵੱਲੋਂ ਰਸਪਾਡੈਂਟ ਨੰਬਰ 2 ਦਾ ਲਾਭ ਕਰਨ ਲਈ ਇਤਰਾਜ਼ ਲਗਾਏ ਗਏ ਹਨ। ਇਸ ਤੋਂ ਇਲਾਵਾ ਰਸਪਾਡੈਂਟ ਨੰਬਰ 1 ਵੱਲੋਂ ਪਟੀਸਨਰ ਦੀ ਗੈਰ ਹਾਜ਼ਰੀ ਵਿੱਚ ਨਾਮਜ਼ਦਗੀ ਪੇਪਰ ਦੀ ਪੜਤਾਲ ਕੀਤੀ ਸੀ ਅਤੇ ਪਟੀਸਨਰ ਨੂੰ ਕਾਗਜ਼ ਸਹੀ ਕਰਨ ਦਾ ਕੋਈ ਮੌਕਾ ਨਹੀਂ ਦਿੱਤਾ ਗਿਆ ਜਿਹੜਾ ਕਿ ਕਾਨੂੰਨ ਦੇ ਖਿਲਾਫ ਹੈ। ਬਲਾਕ ਵਿਕਾਸ ਅਤੇ ਪੰਚਾਇਤ ਅਫਸਰ, ਸੰਗਤ ਦੀ ਲਿਸਟ ਵਿੱਚੋਂ ਇਤਰਾਜ਼ ਪਤਾ ਲੱਗਣ ਤੇ ਪਟੀਸਨਰ ਨੇ ਤੁਰੰਤ ਸਬੰਧਤ ਅਧਿਕਾਰੀਆਂ ਪਾਸ ਪਹੁੰਚ ਕੀਤੀ ਪਰ ਕਿਸੇ ਨੇ ਉਸਦੀ ਸੁਣਵਾਈ ਨਹੀਂ ਕੀਤੀ। ਮਿਤੀ 24-12-2018 ਨੂੰ ਪਟੀਸਨਰ ਨੇ ਮਾਨਯੋਗ ਪੰਜਾਬ ਅਤੇ ਹਰਿਆਣਾ ਹਾਈਕੋਰਟ, ਚੰਡੀਗੜ੍ਹ ਵਿਖੇ ਸਿਵਲ ਰਿਟ ਪਟੀਸ਼ਨ ਨੰਬਰ 40414/2018 ਦਾਇਰ ਕੀਤੀ ਅਤੇ ਮਾਨਯੋਗ ਪੰਜਾਬ ਅਤੇ ਹਰਿਆਣਾ ਹਾਈਕੋਰਟ, ਚੰਡੀਗੜ੍ਹ ਵੱਲੋਂ ਆਪਣੇ ਹੁਕਮ ਮਿਤੀ 24-12-2018 ਰਾਹੀਂ ਪਟੀਸਨਰ ਨੂੰ ਸਬੰਧਤ ਡਿਪਟੀ ਕਮਿਸ਼ਨਰ ਪਾਸ ਪਹੁੰਚ ਕਰਨ ਦੀ ਹਦਾਇਤ ਕੀਤੀ ਗਈ। ਹਦਾਇਤਾਂ ਅਨੁਸਾਰ 48 ਘੰਟਿਆਂ ਦੇ ਵਿੱਚ-ਵਿੱਚ ਪਟੀਸਨਰ ਦੀ ਪਟੀਸ਼ਨ ਤੇ ਗੌਰ ਕਰਨ ਅਤੇ ਸਪੀਕਿੰਗ ਆਡਰ ਪਾਸ ਕਰਨ ਲਈ ਕਿਹਾ ਗਿਆ ਸੀ। ਇਸ ਤੋਂ ਬਾਅਦ ਪਟੀਸਨਰ ਨੇ ਮਿਤੀ 26-12-2018 ਨੂੰ ਡਿਪਟੀ ਕਮਿਸ਼ਨਰ ਪਾਸ ਪਹੁੰਚ ਕੀਤੀ ਅਤੇ ਉਨ੍ਹਾਂ ਨੇ ਉਕਤ ਪਟੀਸ਼ਨ ਰਸਪਾਡੈਂਟ ਨੰਬਰ 1 ਨੂੰ ਮਾਰਕ ਕਰ ਦਿੱਤੀ ਅਤੇ ਰਸਪਾਡੈਂਟ ਨੰਬਰ 1 ਨੇ ਪਟੀਸਨਰ ਦੇ ਦਸਤਾਵੇਜ਼ਾਂ ਤੇ ਧਿਆਨ ਦਿੱਤੇ ਬਗ਼ੈਰ ਹੀ ਗਲਤ ਤਰੀਕੇ ਨਾਲ ਉਸਦੀ ਦਰਖਾਸਤ ਮਿਤੀ 28-12-2018 ਨੂੰ ਖਾਰਜ ਕਰ ਦਿੱਤੀ। ਇਸ ਤਰ੍ਹਾਂ ਉਸਦੀ ਇਹ ਪਟੀਸ਼ਨ ਮੰਨਜ਼ੂਰ ਕੀਤੀ ਜਾਵੇ ਅਤੇ ਹੁਕਮ ਮਿਤੀ 28-12-2018 ਨੂੰ ਰੱਦ ਕਰਦੇ ਹੋਏ, ਉਸਦੇ ਨਾਮਜ਼ਦਗੀ ਕਾਗਜ਼ਾਂ ਦੀ ਦੁਬਾਰਾ ਪੜਤਾਲ ਕਰਵਾਈ ਜਾਵੇ ਅਤੇ ਚੋਣ ਦੁਬਾਰਾ ਕਰਵਾਈ ਜਾਵੇ।

ਪਟੀਸ਼ਨ ਦਾਇਰ ਹੋਣ ਤੇ ਰਸਪਾਡੈਂਟਸ ਧਿਰਾਂ ਨੂੰ ਤਲਬ ਕੀਤਾ ਗਿਆ। ਪਟੀਸਨਰ ਮਨਪ੍ਰੀਤ ਕੌਰ ਵੱਲੋਂ ਸ੍ਰੀ ਸੁਚੀਪ ਸਿੰਘ ਵਕੀਲ ਹਾਜ਼ਰ ਅਦਾਲਤ ਆਏ ਅਤੇ ਰਸਪਾਡੈਂਟ ਨੰਬਰ 1 ਗੋਰਾ ਲਾਲ ਵੱਲੋਂ ਸ੍ਰੀ ਰੋਹਿਤ ਰੋਮਾਣਾ ਵਕੀਲ ਅਤੇ ਰਸਪਾਡੈਂਟ ਨੰਬਰ 2 ਪਰਮਜੀਤ ਕੌਰ ਵੱਲੋਂ ਸ੍ਰੀ ਰਮਨ ਰਾਏ ਖੱਟਰ ਵਕੀਲ ਹਾਜ਼ਰ ਅਦਾਲਤ ਆਏ।

ਗੋਰਾ ਲਾਲ ਰਸਪਾਡੈਂਟ ਨੰਬਰ 1 ਵੱਲੋਂ ਲਿਖਤੀ ਜਵਾਬ ਪੇਸ ਕੀਤਾ ਗਿਆ ਕਿ ਮਨਪ੍ਰੀਤ ਕੌਰ ਪਤਨੀ ਨਿਰਮਲ ਸਿੰਘ ਵਾਸੀ ਪਿੰਡ ਗਹਿਰੀ ਬੁੱਟਰ ਨੇ ਸਰਪੰਚੀ ਦੀ ਚੋਣ ਲਈ ਨੋਮੀਨੇਸ਼ਨ ਅਪਲਾਈ ਕਰਨ ਸਮੇਂ ਜੋ ਫਾਰਮ ਭਰਿਆ ਸੀ, ਉਹ ਫਾਰਮ ਸਹੀ ਤੌਰ ਤੇ ਕਾਨੂੰਨ ਅਨੁਸਾਰ ਰੱਦ ਕੀਤਾ ਗਿਆ ਸੀ ਕਿਉਂਕਿ ਪੰਚਾਇਤ ਇਲੈਕਸ਼ਨ ਰੂਲਜ਼ 1994 ਦੇ ਨਿਯਮ 9(2) ਤਹਿਤ ਉਮੀਦਵਾਰ ਖੁਦ ਕਿਸੇ ਹੋਰ ਨੂੰ ਤਜਵੀਜ਼ ਜਾਂ ਸੈਕੰਡ ਨਹੀਂ ਕਰ ਸਕਦਾ। ਮਨਪ੍ਰੀਤ ਕੌਰ ਪਤਨੀ ਨਿਰਮਲ ਸਿੰਘ ਨੂੰ ਉਸਦੀ ਸੱਸ ਮੁਖਤਿਆਰ ਕੌਰ ਨੇ ਸੈਕੰਡ ਦੇ ਤੌਰ ਤੇ ਤਜਵੀਜ਼ ਕੀਤਾ ਸੀ ਜਦਕਿ ਮੁਖਤਿਆਰ ਕੌਰ ਖੁਦ ਵੀ ਬਤੌਰ ਸਰਪੰਚੀ ਦੀ ਉਮੀਦਵਾਰ ਸੀ ਅਤੇ ਉਸ ਵੱਲੋਂ ਵੀ ਸਰਪੰਚੀ ਦੇ ਉਮੀਦਵਾਰ ਦੇ ਫਾਰਮ ਭਰ੍ਹੇ ਸਨ। ਮਨਪ੍ਰੀਤ ਕੌਰ ਪਟੀਸਨਰ ਵੱਲੋਂ ਜੋ ਨਾਮਜ਼ਦਗੀ ਫਾਰਮ ਦਾਖਲ ਕੀਤੇ ਗਏ ਸਨ, ਉਨ੍ਹਾਂ ਵਿੱਚ ਕਮੀਆਂ ਸਬੰਧੀ ਪਟੀਸਨਰ ਨੂੰ ਮੌਕੇ ਤੇ ਹੀ ਚੈਕ ਲਿਸਟ ਦਿੱਤੀ ਗਈ ਸੀ ਅਤੇ ਮੌਕੇ ਤੇ ਹੀ ਕਮੀਆਂ ਤੇ ਜਾਣੂ ਕਰਵਾ ਦਿੱਤਾ ਸੀ। ਮਨਪ੍ਰੀਤ ਕੌਰ ਪਟੀਸਨਰ ਅਤੇ ਮੁਖਤਿਆਰ ਕੌਰ ਦੋਨਾਂ ਵਿੱਚੋਂ ਕਿਸੇ ਇੱਕ ਨੇ ਵੀ ਆਪਣੇ ਉਮੀਦਵਾਰ ਦੇ ਕਾਗਜ਼ ਵਾਪਸ ਨਹੀਂ ਲਏ, ਜਦਕਿ ਦੋਵੇਂ ਧਿਰਾਂ ਮਨਪ੍ਰੀਤ ਕੌਰ ਪਟੀਸਨਰ ਅਤੇ ਮੁਖਤਿਆਰ ਕੌਰ ਆਪਸ ਵਿੱਚ ਨੂੰਹ ਅਤੇ ਸੱਸ ਹੋਣ ਕਰਕੇ ਇੱਕ ਹੀ ਪਰਿਵਾਰ ਨਾਲ ਸਬੰਧਤ ਸਨ। ਇਸ ਤਰ੍ਹਾਂ ਉਹਨਾਂ ਨੂੰ ਸਾਰੀ ਗੱਲ ਦੀ ਜਾਣਕਾਰੀ ਸੀ। ਇਸ ਲਈ ਪੰਚਾਇਤੀ ਇਲੈਕਸ਼ਨ ਰੂਲਜ਼ 1994 ਦੇ ਨਿਯਮ 9(2) ਤਹਿਤ ਕਾਗਜ਼ ਸਹੀ ਵਾ ਕਾਨੂੰਨੀ ਢੰਗ ਨਾਲ ਰੱਦ ਕੀਤੇ ਗਏ ਸਨ।

ਰਸਪਾਡੈਂਟ ਨੰਬਰ 2 ਪਰਮਜੀਤ ਕੌਰ ਵੱਲੋਂ ਆਪਣੇ ਵਕੀਲ ਸ੍ਰੀ ਰਮਨ ਰਾਏ ਖੱਟਰ ਰਾਹੀਂ ਲਿਖਤੀ ਜਵਾਬ ਪੇਸ ਕੀਤਾ ਅਤੇ ਦਰਜ ਕੀਤਾ ਕਿ ਪਟੀਸਨਰ ਦੇ ਉਮੀਦਵਾਰੀ ਦੇ ਕਾਗਜ਼ ਰਸਪਾਡੈਂਟ ਨੰਬਰ 1 ਸ੍ਰੀ ਗੋਰਾ ਲਾਲ, ਕਾਰਜਸਾਧਕ

ਅਫਸਰ, ਨਗਰ ਸੁਧਾਰ ਟਰੱਸਟ ਵੱਲੋਂ ਸਹੀ ਰੱਦ ਕੀਤੇ ਗਏ ਸਨ। ਨਾਮਜ਼ਦਗੀ ਪੇਪਰ ਰੱਦ ਹੋਣ ਤੇ ਬਾਅਦ ਚੋਣ ਕਾਨੂੰਨ ਮੁਤਾਬਕ ਕਰਵਾਈ ਗਈ ਸੀ ਅਤੇ ਰਸਪਾਡੈਂਟ ਨੰਬਰ 2 ਨੂੰ ਠੀਕ ਜੇਤੂ ਕਰਾਰ ਦਿੱਤਾ ਗਿਆ ਸੀ। ਭਾਵੇਂ ਕਿ ਪਟੀਸਨਰ ਵੱਲੋਂ ਨਿਯਮਤ ਤਾਰੀਖ ਤੱਕ ਕਾਗਜ਼ ਜਮ੍ਹਾਂ ਕਰਵਾ ਦਿੱਤੇ ਸਨ ਪ੍ਰੰਤੂ ਉਸਦੇ ਕਾਗਜ਼ ਅਧੂਰੇ ਸਨ ਕਿਉਂਕਿ ਪਟੀਸਨਰ ਮੁਖਤਿਆਰ ਕੌਰ ਉਮੀਦਵਾਰ ਦੀ ਕਵਰਿੰਗ ਉਮੀਦਵਾਰ ਸੀ। ਇਸ ਤਰ੍ਹਾਂ ਉਸਦੇ ਕਾਗਜ਼ ਰਸਪਾਡੈਂਟ ਨੰਬਰ 1 ਵੱਲੋਂ ਕਾਨੂੰਨੀ ਢੰਗ ਨਾਲ ਰੱਦ ਕੀਤੇ ਗਏ ਸਨ ਅਤੇ ਪਟੀਸਨਰ ਵੱਲੋਂ ਰਸਪਾਡੈਂਟ ਨੰਬਰ 2 ਨੂੰ ਹੈਰਾਨ-ਪ੍ਰੇਸ਼ਾਨ ਕਰਨ ਲਈ ਇਹ ਪਟੀਸਨ ਪਾਈ ਗਈ ਹੈ, ਜੋ ਕਿ ਖਾਰਜ ਕੀਤੀ ਜਾਣੀ ਬਣਦੀ ਹੈ।

ਵਕੀਲ ਪਟੀਸਨਰ ਵੱਲੋਂ ਆਪਣੀ ਬਹਿਸ ਵਿੱਚ ਕਿਹਾ ਗਿਆ ਕਿ ਪੰਜਾਬ ਸਰਕਾਰ ਦੇ ਨੋਟੀਫਿਕੇਸ਼ਨ ਅਨੁਸਾਰ ਗ੍ਰਾਮ ਪੰਚਾਇਤ ਦੀ ਚੋਣ ਮਿਤੀ 30-12-2018 ਨੂੰ ਹੋਈ ਸੀ ਅਤੇ ਸਬੰਧਤ ਰਿਟਰਨਿੰਗ ਅਫਸਰ ਪਾਸ ਮਿਤੀ 19-12-2018 ਤੱਕ ਨੋਮੀਨੇਸ਼ਨ ਪੇਪਰ ਜਮ੍ਹਾਂ ਕਰਵਾਉਣੇ ਸਨ। ਪਟੀਸਨਰ ਵੱਲੋਂ ਚੋਣ ਕਮਿਸ਼ਨਰ ਦੀਆਂ ਸਾਰੀਆਂ ਸ਼ਰਤਾਂ ਪੂਰੀਆਂ ਕਰਦੇ ਹੋਏ ਅਤੇ ਸਬੰਧਤ ਅਥਾਰਟੀਆਂ ਪਾਸੋਂ ਇਤਰਾਜ਼ਹੀਣਤਾ ਸਰਟੀਫਿਕੇਟ ਲੈਣ ਉਪਰੰਤ ਨਿਯਮਤ ਤਾਰੀਖ ਤੋਂ ਪਹਿਲਾਂ ਆਪਣੇ ਨਾਮਜ਼ਦਗੀ ਕਾਗਜ਼ ਜਮ੍ਹਾਂ ਕਰਵਾਏ ਗਏ ਸਨ। ਪ੍ਰੰਤੂ ਰਿਟਰਨਿੰਗ ਅਫਸਰ ਵੱਲੋਂ ਸਥਾਨਕ ਲੀਡਰਾਂ ਦੇ ਪ੍ਰਭਾਵ ਹੇਠ ਆ ਕੇ ਪਟੀਸਨਰ ਦੇ ਨਾਮਜ਼ਦਗੀ ਕਾਗਜ਼ ਰੱਦ ਕਰ ਦਿੱਤੇ ਕਿ ਪਟੀਸਨਰ ਨੂੰ ਕਵਰਿੰਗ ਉਮੀਦਵਾਰ ਨਾਮਜ਼ਦ ਕੀਤਾ ਗਿਆ ਹੈ। ਜਦਕਿ ਪਟੀਸਨਰ ਵੱਲੋਂ ਨਾਮਜ਼ਦਗੀ ਕਾਗਜ਼ ਸਹੀ ਭਰ੍ਹੇ ਗਏ ਸਨ। ਰਸਪਾਡੈਂਟ ਨੰਬਰ 1 ਵੱਲੋਂ ਰਸਪਾਡੈਂਟ ਨੰਬਰ 2 ਨੂੰ ਲਾਭ ਦੇਣ ਲਈ ਇਤਰਾਜ਼ ਲਗਾਏ ਗਏ ਸਨ। ਰਸਪਾਡੈਂਟ ਨੰਬਰ 1 ਵੱਲੋਂ ਪਟੀਸਨਰ ਦੀ ਗੈਰਹਾਜ਼ਰੀ ਵਿੱਚ ਨਾਮਜ਼ਦਗੀ ਪੇਪਰਾਂ ਦੀ ਪੜਤਾਲ ਕੀਤੀ ਸੀ ਅਤੇ ਪਟੀਸਨਰ ਨੂੰ ਕਾਗਜ਼ ਸਹੀ ਕਰਨ ਦਾ ਕੋਈ ਮੌਕਾ ਨਹੀਂ ਦਿੱਤਾ, ਜਿਹੜਾ ਕਿ ਕਾਨੂੰਨ ਦੇ ਖਿਲਾਫ ਹੈ। ਬਲਾਕ ਵਿਕਾਸ ਅਤੇ ਪੰਚਾਇਤ ਅਫਸਰ, ਸੰਗਤ ਦੀ ਲਿਸਟ ਵਿੱਚੋਂ ਇਤਰਾਜ਼ ਪਤਾ ਲੱਗਣ ਤੇ ਪਟੀਸਨਰ ਵੱਲੋਂ ਤੁਰੰਤ ਸਬੰਧਤ ਅਧਿਕਾਰੀਆਂ ਪਾਸ ਦਰਖਾਸਤਾਂ ਦੇ ਕੇ ਪਹੁੰਚ ਕੀਤੀ ਪਰ ਕਿਸੇ ਨੇ ਉਸਦੀ ਸੁਣਵਾਈ ਨਹੀਂ ਕੀਤੀ। ਮਿਤੀ 24-12-2018 ਨੂੰ ਪਟੀਸਨਰ ਨੇ ਮਾਨਯੋਗ ਪੰਜਾਬ ਅਤੇ ਹਰਿਆਣਾ ਹਾਈਕੋਰਟ, ਚੰਡੀਗੜ੍ਹ ਵਿਖੇ ਸਿਵਲ ਰਿਟ ਪਟੀਸਨ ਨੰਬਰ 40414/2018 ਦਾਇਰ ਕੀਤੀ ਅਤੇ ਮਾਨਯੋਗ ਪੰਜਾਬ ਅਤੇ ਹਰਿਆਣਾ ਹਾਈਕੋਰਟ ਵੱਲੋਂ ਆਪਣੇ ਹੁਕਮ ਮਿਤੀ 24-12-2018 ਰਾਹੀਂ ਪਟੀਸਨਰ ਨੂੰ ਸਬੰਧਤ ਡਿਪਟੀ ਕਮਿਸ਼ਨਰ ਪਾਸ ਪਹੁੰਚ ਕਰਨ ਦੀ ਹਦਾਇਤ ਕੀਤੀ ਗਈ। ਇਹ ਵੀ ਹਦਾਇਤ ਕੀਤੀ ਕਿ 48 ਘੰਟਿਆਂ ਦੇ ਵਿੱਚ-ਵਿੱਚ ਪਟੀਸਨਰ ਦੀ ਪਟੀਸਨ ਤੇ ਗੋਰ ਕੀਤੀ ਜਾਵੇ ਅਤੇ ਇਸ ਸਬੰਧੀ ਸਪੀਕਿੰਗ ਆਡਰ ਪਾਸ ਕੀਤਾ ਜਾਵੇ। ਪਟੀਸਨਰ ਨੇ ਮਿਤੀ 26-12-2018 ਨੂੰ ਡਿਪਟੀ ਕਮਿਸ਼ਨਰ, ਬਠਿੰਡਾ ਪਾਸ ਪਹੁੰਚ ਕੀਤੀ ਅਤੇ ਉਨ੍ਹਾਂ ਨੇ ਉਕਤ ਪਟੀਸਨ ਰਸਪਾਡੈਂਟ ਨੰਬਰ 1 ਸ਼੍ਰੀ ਗੋਰਾ ਲਾਲ, ਕਾਰਜਸਾਧਕ ਅਫਸਰ, ਇੰਮਪਰੂਵਮੈਂਟ ਟਰੱਸਟ, ਬਠਿੰਡਾ (ਰਿਟਰਨਿੰਗ ਅਫਸਰ), ਸੰਗਤ ਨੂੰ ਮਾਰਕ ਕਰ ਦਿੱਤੀ। ਰਸਪਾਡੈਂਟ ਨੰਬਰ 1 ਨੇ ਪਟੀਸਨਰ ਦੇ ਦਸਤਾਵੇਜ਼ਾਂ ਤੇ ਧਿਆਨ ਦਿੱਤੇ ਬਿਨ੍ਹਾਂ ਹੀ ਗਲਤ ਤਰੀਕੇ ਨਾਲ ਉਸਦੀ ਦਰਖਾਸਤ ਮਿਤੀ 28-12-2018 ਨੂੰ ਖਾਰਜ ਕਰ ਦਿੱਤੀ। ਇਸ ਕਰਕੇ ਹੁਣ ਉਸਦੀ ਪਟੀਸਨ ਮੰਨਜ਼ੂਰ ਕੀਤੀ ਜਾਵੇ ਅਤੇ ਹੁਕਮ ਮਿਤੀ 28-12-2018 ਨੂੰ ਖਾਰਜ ਕੀਤਾ ਜਾਵੇ।

ਵਕੀਲ ਰਸਪਾਡੈਂਟ ਨੰਬਰ 1 ਨੇ ਆਪਣੀ ਬਹਿਸ ਵਿੱਚ ਕਿਹਾ ਕਿ ਪਟੀਸਨਰ ਨੇ ਸਰਪੰਚੀ ਦੀ ਚੋਣ ਲਈ ਨੋਮੀਨੇਸ਼ਨ ਅਪਲਾਈ ਕਰਨ ਸਮੇਂ ਜੋ ਫਾਰਮ ਭਰਿਆ ਸੀ, ਉਹ ਫਾਰਮ ਸਬੰਧਤ ਅਥਾਰਟੀ ਵੱਲੋਂ ਸਹੀ ਤੌਰ ਤੇ ਕਾਨੂੰਨ ਅਨੁਸਾਰ ਰੱਦ ਕੀਤਾ ਗਿਆ ਸੀ ਕਿਉਂਕਿ ਪੰਚਾਇਤ ਇਲੈਕਸ਼ਨ ਰੂਲਜ਼ 1994 ਦੇ ਨਿਯਮ 9(2) ਤਹਿਤ ਉਮੀਦਵਾਰ ਖੁਦ ਕਿਸੇ ਹੋਰ ਨੂੰ ਤਜਵੀਜ਼ ਜਾਂ ਸੈਕੰਡ ਨਹੀਂ ਕਰ ਸਕਦਾ। ਪਟੀਸਨਰ ਮਨਪ੍ਰੀਤ ਕੌਰ ਨੂੰ ਉਸਦੀ ਸੱਸ ਮੁਖਤਿਆਰ ਕੌਰ ਵੱਲੋਂ ਸੈਕੰਡ ਦੇ ਤੌਰ ਤੇ ਤਜਵੀਜ਼ ਕੀਤਾ ਸੀ ਜਦਕਿ ਉਸਦੀ ਸੱਸ ਵੀ ਖੁਦ ਬਤੌਰ ਸਰਪੰਚੀ ਦੀ ਉਮੀਦਵਾਰ ਸੀ। ਪਟੀਸਨਰ ਵੱਲੋਂ ਜੋ ਨਾਮਜ਼ਦਗੀ ਫਾਰਮ ਦਾਖਲ ਕੀਤੇ ਗਏ ਸਨ, ਉਨ੍ਹਾਂ ਵਿੱਚ ਕਮੀਆਂ ਸਬੰਧੀ ਪਟੀਸਨਰ ਨੂੰ ਮੌਕੇ ਤੇ ਹੀ ਚੈੱਕ ਲਿਸਟ ਦੇ ਦਿੱਤੀ ਗਈ ਸੀ ਅਤੇ ਮੌਕੇ ਤੇ ਹੀ ਕਮੀਆਂ ਤੋਂ ਜਾਣੂ ਕਰਵਾ ਦਿੱਤਾ ਸੀ। ਮਨਪ੍ਰੀਤ ਕੌਰ ਪਟੀਸਨਰ ਅਤੇ ਮੁਖਤਿਆਰ ਕੌਰ ਦੋਨਾਂ ਵਿੱਚੋਂ ਕਿਸੇ ਇੱਕ ਨੇ ਵੀ ਆਪਣੇ ਉਮੀਦਵਾਰ ਦੇ ਕਾਗਜ਼ ਵਾਪਸ ਨਹੀਂ ਲਏ, ਜਦਕਿ ਦੋਵੇਂ ਧਿਰਾਂ ਮਨਪ੍ਰੀਤ ਕੌਰ ਪਟੀਸਨਰ ਅਤੇ ਮੁਖਤਿਆਰ ਕੌਰ ਆਪਸ ਵਿੱਚ ਨੂੰਹ ਅਤੇ ਸੱਸ ਹੋਣ ਕਰਕੇ ਇੱਕ ਹੀ ਪਰਿਵਾਰ ਨਾਲ ਸਬੰਧਤ ਸਨ। ਇਸ ਲਈ ਪੰਚਾਇਤੀ ਇਲੈਕਸ਼ਨ ਰੂਲਜ਼ 1994 ਦੇ ਨਿਯਮ 9(2) ਤਹਿਤ ਕਾਗਜ਼ ਸਹੀ ਵਾ ਕਾਨੂੰਨੀ ਢੰਗ ਨਾਲ ਰੱਦ ਕੀਤੇ ਗਏ ਸਨ।

ਵਕੀਲ ਧਿਰਾਂ ਨੂੰ ਸੁਣਨ ਉਪਰੰਤ ਅਤੇ ਮਿਸਲ ਤੇ ਆਏ ਰਿਕਾਰਡ ਨੂੰ ਵਾਚਣ ਉਪਰੰਤ ਪਾਇਆ ਗਿਆ ਕਿ ਪਟੀਸਨਰ ਮਨਪ੍ਰੀਤ ਕੌਰ ਵੱਲੋਂ ਸਰਪੰਚੀ ਦੀ ਚੋਣ ਲਈ ਨਾਮਜ਼ਦਗੀ ਪੇਪਰ ਸਬੰਧਤ ਅਧਿਕਾਰੀ ਰਸਪਾਡੈਂਟ ਨੰਬਰ 1 ਗੋਰਾ ਲਾਲ ਪਾਸ ਨਿਯਤ ਤਾਰੀਖ ਤੋਂ ਪਹਿਲਾਂ ਦਾਇਰ ਕੀਤੇ ਗਏ ਸਨ। ਇਸ ਤੋਂ ਇਲਾਵਾ ਉਸਦੇ ਨਾਮਜ਼ਦਗੀ ਕਾਗਜ਼ ਗਲਤ ਰੱਦ ਕਰਨ ਕਰਕੇ

ਪਟੀਸਨਰ ਵੱਲੋਂ ਡਿਪਟੀ ਕਮਿਸ਼ਨਰ, ਬਠਿੰਡਾ ਪਾਸ ਵੀ ਪਹੁੰਚ ਕੀਤੀ ਗਈ ਸੀ ਅਤੇ ਪਟੀਸਨਰ ਵੱਲੋਂ ਮਾਨਯੋਗ ਪੰਜਾਬ ਅਤੇ ਹਰਿਆਣਾ ਹਾਈਕੋਰਟ, ਚੰਡੀਗੜ੍ਹ ਵਿਖੇ ਸਿਵਲ ਰਿਟ ਪਟੀਸ਼ਨ ਨੰਬਰ 40414 ਆਫ 2018 ਵੀ ਦਾਇਰ ਕੀਤੀ ਗਈ ਸੀ, ਜਿਸ ਵਿੱਚ ਹੁਕਮ ਹੋਇਆ ਸੀ ਕਿ ਪਟੀਸਨਰ ਸਬੰਧਤ ਡਿਪਟੀ ਕਮਿਸ਼ਨਰ ਪਾਸ ਪਹੁੰਚ ਕਰੇ ਅਤੇ ਸਬੰਧਤ ਅਧਿਕਾਰੀ ਹੁਕਮ ਪ੍ਰਾਪਤ ਹੋਣ ਤੇ 48 ਘੰਟਿਆਂ ਦੇ ਅੰਦਰ-ਅੰਦਰ ਸਪੀਕਿੰਗ ਆਡਰ ਪਾਸ ਕਰੇ। ਪ੍ਰੰਤੂ ਫਿਰ ਵੀ ਰਸਪਾਡੈਟ ਨੰਬਰ 1 ਗੋਰਾ ਲਾਲ ਰਿਟਰਨਿੰਗ ਅਫਸਰ ਬਲਾਕ ਸੰਗਤ ਜਿਸ ਨੂੰ ਦੁਬਾਰਾ ਸਪੀਕਿੰਗ ਆਡਰ ਪਾਸ ਕਰਨ ਦਾ ਹੁਕਮ ਹੋਇਆ ਸੀ, ਵੱਲੋਂ ਪਟੀਸਨਰ ਮਨਪ੍ਰੀਤ ਕੌਰ ਦੇ ਕਾਗਜ਼ ਦੁਬਾਰਾ ਫਿਰ ਰੱਦ ਕਰ ਦਿੱਤੇ ਗਏ। ਪਟੀਸਨਰ ਵੱਲੋਂ ਦੀ ਪੰਜਾਬ ਪੰਚਾਇਤੀ ਰਾਜ ਐਕਟ, 1994 ਦੇ ਚੈਪਟਰ XII ਦੇ ਰੂਲ 76(1) ਤਹਿਤ ਪਟੀਸ਼ਨ ਅੰਦਰ ਮਿਆਦ 45 ਦਿਨਾਂ ਦੇ ਅੰਦਰ-ਅੰਦਰ ਦਾਇਰ ਕੀਤੀ ਗਈ ਹੈ। ਇਸ ਤੋਂ ਇਲਾਵਾ ਨੋਮੀਨੇਸ਼ਨ ਪੇਪਰਾਂ ਨੂੰ ਵਾਚਣ ਤੋਂ ਪਾਇਆ ਗਿਆ ਕਿ ਮਨਪ੍ਰੀਤ ਕੌਰ ਵੱਲੋਂ ਨਾਮਜ਼ਦਗੀ ਪੇਪਰ ਪਹਿਲਾ ਭਰ੍ਹੇ ਗਏ ਸਨ, ਜਿਸ ਵਿੱਚ ਮੁਖਤਿਆਰ ਕੌਰ ਨੂੰ ਕਵਰਿੰਗ ਉਮੀਦਵਾਰ ਬਣਾਇਆ ਗਿਆ ਸੀ। ਇਸ ਸਮੇਂ ਤੱਕ ਮੁਖਤਿਆਰ ਕੌਰ ਵੱਲੋਂ ਨਾਮਜ਼ਦਗੀ ਪੇਪਰ ਨਹੀਂ ਭਰੇ ਗਏ ਸਨ ਅਤੇ ਮਨਪ੍ਰੀਤ ਕੌਰ ਦੀ ਨਾਮਜ਼ਦਗੀ ਹਰ ਪੱਖ ਤੋਂ ਸਹੀ ਸੀ ਅਤੇ ਨਾ ਮਨਜ਼ੂਰ ਨਹੀਂ ਕੀਤੀ ਜਾ ਸਕਦੀ ਸੀ। ਬਾਅਦ ਵਿੱਚ ਕਵਰਿੰਗ ਉਮੀਦਵਾਰ ਮੁਖਤਿਆਰ ਕੌਰ ਵੱਲੋਂ ਵੀ ਸਰਪੰਚੀ ਦੀ ਚੋਣ ਲਈ ਨਾਮਜ਼ਦਗੀ ਪੇਪਰ ਭਰ੍ਹੇ ਗਏ ਸਨ। ਮੁਖਤਿਆਰ ਕੌਰ ਦਾ ਅਜਿਹਾ ਕਰਨਾ ਚੋਣ ਨਿਯਮਾਂ ਅਧੀਨ ਉਸ ਨੂੰ ਡਿਸਕੁਆਲੀਫਾਈ ਕਰਦਾ ਸੀ ਕਿਉਂਕਿ ਉਹ ਪਹਿਲਾਂ ਹੀ ਕਿਸੇ ਹੋਰ ਉਮੀਦਵਾਰ ਦੀ ਕਵਰਿੰਗ ਉਮੀਦਵਾਰ ਵਜੋਂ ਨਾਮਜ਼ਦ ਹੋ ਚੁੱਕੀ ਸੀ ਅਤੇ ਨਿਯਮ ਉਸ ਨੂੰ ਦੂਜੀ ਵਾਰ ਨਾਮਜ਼ਦਗੀ ਦੀ ਇਜਾਜ਼ਤ ਨਹੀਂ ਦਿੰਦੇ। ਲਿਹਾਜ਼ਾ ਕੇਵਲ ਉਸ ਦੀ ਦੂਜੀ ਨਾਮਜ਼ਦਗੀ ਬਤੌਰ ਸਰਪੰਚ ਕੈਸ਼ਲ ਕੀਤੀ ਜਾਣੀ ਸੀ ਅਤੇ ਇਸ ਕਾਰਵਾਈ ਦਾ ਪਹਿਲੇ ਨਾਮਜ਼ਦਗੀ ਪੇਪਰਾਂ ਤੇ ਕੋਈ ਅਸਰ ਨਹੀਂ ਸੀ। ਬਲਕਿ ਇਹ ਕਿਹਾ ਜਾ ਸਕਦਾ ਹੈ ਕਿ ਦੂਜੀ ਨਾਮਜ਼ਦਗੀ ਰੱਦ ਕਰਨ ਦਾ ਆਧਾਰ ਇਹੋ ਹੈ ਕਿ ਉਸ ਦੀ ਪਹਿਲੀ ਨਾਮਜ਼ਦਗੀ ਮਨਜ਼ੂਰ ਹੋ ਚੁੱਕੀ ਹੈ ਅਤੇ ਉਹ ਦੋ ਵਾਰ ਨਾਮਜ਼ਦ ਨਹੀਂ ਹੋ ਸਕਦੀ। ਇਸ ਤਰ੍ਹਾਂ ਦੋਵੇਂ ਉਮੀਦਵਾਰਾਂ ਦੇ ਨਾਮਜ਼ਦਗੀ ਪੇਪਰ ਰੱਦ ਨਹੀਂ ਕੀਤੇ ਜਾ ਸਕਦੇ ਸੀ। ਲਿਹਾਜ਼ਾ ਪਟੀਸਨਰ ਮਨਪ੍ਰੀਤ ਕੌਰ ਦੀ ਅਪੀਲ ਮੰਨਜ਼ੂਰ ਕੀਤੀ ਜਾਂਦੀ ਹੈ। ਇਸ ਤਰ੍ਹਾਂ ਰਸਪਾਡੈਟ ਨੰਬਰ 2 ਪਰਮਜੀਤ ਕੌਰ ਜੋ ਕਿ ਹੁਣ ਪਿੰਡ ਗਹਿਰੀ ਬੁੱਟਰ ਦੀ ਮੌਜੂਦਾ ਸਰਪੰਚ ਹੈ, ਨੂੰ ਤੁਰੰਤ ਪ੍ਰਭਾਵ ਤੋਂ ਸਰਪੰਚ ਦੇ ਅਹੁਦੇ ਤੋਂ ਬਰਖਾਸਤ ਕਰਨ ਉਪਰੰਤ ਨਵੇਂ ਸਿਰ੍ਹੇ ਤੋਂ ਸਰਪੰਚ ਦੀ ਚੋਣ ਲਈ ਪਟੀਸਨਰ ਮਨਪ੍ਰੀਤ ਕੌਰ ਪਤਨੀ ਨਿਰਮਲ ਸਿੰਘ ਅਤੇ ਰਸਪਾਡੈਟ ਨੰਬਰ 2 ਪਰਮਜੀਤ ਕੌਰ ਪਤਨੀ ਗੁਰਪ੍ਰੀਤ ਸਿੰਘ ਵਾਸੀਅਨ ਪਿੰਡ ਗਹਿਰੀ ਬੁੱਟਰ ਵਿਚਕਾਰ ਕਾਇਮੇ ਅਨੁਸਾਰ ਕਰਵਾਈ ਜਾਵੇ। ਇਸ ਹੁਕਮ ਦਾ ਇੱਕ ਉਤਾਰਾ ਵਧੀਕ ਡਿਪਟੀ ਕਮਿਸ਼ਨਰ (ਵਿਕਾਸ)-ਕਮ-ਵਧੀਕ ਜ਼ਿਲ੍ਹਾ ਚੋਣ ਅਫਸਰ, ਬਠਿੰਡਾ ਪਾਸ ਲੋੜੀਂਦੀ ਕਾਰਵਾਈ ਲਈ ਭੇਜਿਆ ਜਾਵੇ।

ਹੁਕਮ ਖੁੱਲੀ ਅਦਾਲਤ ਵਿੱਚ ਕੀਤਾ ਗਿਆ। ਮਿਸਲ ਬਾਅਦ ਤਾਮੀਲ ਵਾ ਤਕਮੀਲ ਜਾਬਤਾ ਦਾਖਲ ਰਿਕਾਰਡ ਰੂਮ (ਜ), ਦਫਤਰ ਡਿਪਟੀ ਕਮਿਸ਼ਨਰ, ਬਠਿੰਡਾ ਹੋਵੇ।

Sd/-

ਸਥਾਨ: ਬਠਿੰਡਾ  
ਮਿਤੀ 14 ਫਰਵਰੀ, 2020

**JASPAL SINGH SANDHU**  
State Election Commissioner  
Punjab

ਸਹੀ/-

ਪ੍ਰਧਾਨਗੀ ਅਫਸਰ,  
ਚੋਣ ਟ੍ਰਿਬਿਊਨਲ,  
(ਐਸ.ਡੀ.ਐਮ),  
ਬਠਿੰਡਾ।